
Ishvarapoktam Ashtashashtinamashiva Stotram

ಈಶ್ವರಪ್ರೋಕ್ತಂ ಅಷ್ಟಷಷ್ಟಿನಾಮಶಿವಸ್ತೋತ್ರಂ

Document Information



Text title : Ishvarapoktam Ashtashashtinamashiva Stotram

File name : IshvarapoktaMaShTaShaShTinAmashivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | nAgarakhaNDa | adhyAya 109/5-25||

Latest update : August 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 23, 2025

sanskritdocuments.org



ಈಶ್ವರಪ್ರೋಕ್ತಂ ಅಷ್ಟಷಷ್ಟಿನಾಮಶಿವಸ್ತೋತ್ರಂ



ಈಶ್ವರ ಉವಾಚ .

ವಾರಾಣಸ್ಯಾಂ ಮಹಾದೇವಂ ಪ್ರಯಾಗೇ ಚ ಮಹೇಶ್ವರಂ .
ನೈಮಿಷೇ ದೇವದೇವಂ ಚ ಗಯಾಯಾಂ ಪ್ರಪಿತಾಮಹಂ .. ೫..
ಕುರುಕ್ಷೇತ್ರೇ ವಿದುಃ ಸ್ಥಾಣುಂ ಪ್ರಭಾಸೇ ಶಶಿಶೇಖರಂ .
ಪುಷ್ಕರೇ ತು ಹ್ಯಜಾಗಂಧಿಂ ವಿಶ್ವಂ ವಿಶ್ವೇಶ್ವರೇ ತಥಾ .. ೬..
ಅಟ್ಟಹಾಸೇ ಮಹಾನಾದಂ ಮಹೇಂದ್ರೇ ಚ ಮಹಾವ್ರತಂ (೧೦).
ಉಜ್ಜಯಿನ್ಯಾಂ ಮಹಾಕಾಲಂ ಮರುಕೋಟೇ ಮಹೋತ್ಕಟಂ .. ೭..
ಶಂಕುಕರ್ಣೇ ಮಹಾತೇಜಂ ಗೋಕರ್ಣೇ ಚ ಮಹಾಬಲಂ .
ರುದ್ರಕೋಟ್ಯಾಂ ಮಹಾಯೋಗಂ ಮಹಾಲಿಂಗಂ ಸ್ಥಲೇಶ್ವರೇ .. ೮..
ಹರ್ಷಿತೇ ಚ ತಥಾ ಹರ್ಷಂ ವೃಷಭಂ ವೃಷಭಧ್ವಜೇ .
ಕೇದಾರೇ ಚೈವ ಈಶಾನಂ ಶರ್ವಂ ಮಧ್ಯಮಕೇಶ್ವರೇ (೨೦).. ೯..
ಸುಪರ್ಣಾಕ್ಷಂ ಸಹಸ್ರಾಕ್ಷೇ ಸುಸೂಕ್ಷ್ಮಂ ಕಾರ್ತಿಕೇಶ್ವರೇ .
ಭವಂ ವಸ್ತ್ರಾಪಥೇ ದೇವಿ ಹ್ಯುಗ್ರಂ ಕನಖಲೇ ತಥಾ .. ೧೦..
ಭದ್ರಕರ್ಣೇ ಶಿವಂ ಚೈವ ದಂಡಕೇ ದಂಡಿನಂ ತಥಾ .
ಊರ್ಧ್ವರೇತಂ ತ್ರಿದಂಡಾಯಾಂ ಚಂಡೀಶಂ ಕೃಮಿಜಾಂಗಲೇ .. ೧೧..
ಕೃತ್ತಿವಾಸಂ ತಥೈಕಾಮ್ರೇ ಭಾಗಲೇಯೇ ಕಪರ್ದಿನಂ (೩೦).
ಕಾಲಿಂಜರೇ ನೀಲಕಂಠಂ ಶ್ರೀಕಂಠಂ ಮಂಡಲೇಶ್ವರೇ .. ೧೨..
ವಿಜಯಂ ಚೈವ ಕಾಶ್ಮೀರೇ ಜಯಂತಂ ಮರುಕೇಶ್ವರೇ .
ಹರಿಶ್ಚಂದ್ರೇ ಹರಂ ಚೈವ ಪುರಶ್ಚಂದ್ರೇ ಚ ಶಂಕರಂ .. ೧೩..
ಜಟಿಂ ವಾಮೇಶ್ವರೇ ವಿಂದ್ಯಾತ್ಸೈಮ್ಯಂ ವೈ ಕುಕ್ಕುಟೇಶ್ವರೇ .
ಭೂತೇಶ್ವರಂ ಭಸ್ಮಗಾತ್ರೇ ಓಂಕಾರೇಽಮರಕಂಟಕಂ (೪೦).. ೧೪..
ತ್ಯಂಬಕಂ ಚ ತ್ರಿಸಂಧ್ಯಾಯಾಂ ವಿರಜಾಯಾಂ ತ್ರಿಲೋಚನಂ .
ದೀಪ್ತಮರ್ಕೇಶ್ವರೇ ಜ್ಞೇಯಂ ನೇಪಾಲೇ ಪಶುಪಾಲಕಂ .. ೧೫..
ಯಮಲಿಂಗಂ ಚ ದುಷ್ಯರ್ಣೇ ಕಪಾಲೀ ಕರವೀರಕೇ .
ಜಾಗೇಶ್ವರೇ ತ್ರಿಶೂಲೀ ಚ ಶ್ರೀಶೈಲೇ ತ್ರಿಪುರಾಂತಕಂ .. ೧೬..
ರೋಹಣಂ ತು ಅಯೋಧ್ಯಾಯಾಂ ಪಾತಾಲೇ ಹಾಟಕೇಶ್ವರಂ (೫೦).

ಕಾರೋಹಣೇ ನಕುಲೀಶಂ ದೇವಿಕಾಯಾಮುಮಾಪತಿಂ .. ೧೭..
ಭೈರವೇ ಭೈರವಾಕಾರಮಮರಂ ಪೂರ್ವಸಾಗರೇ .
ಸಪ್ತಗೋದಾವರೇ ಭೀಮಂ ಸ್ವಯಂಭೂರ್ನಿರ್ಮಲೇಶ್ವರೇ .. ೧೮..
ಕರ್ಣಿಕಾರೇ ಗಣಾಧ್ಯಕ್ಷಂ ಕೈಲಾಸೇ ತು ಗಣಾಧಿಪಂ .
ಗಂಗಾದ್ವಾರೇ ಹಿಮಸ್ಥಾನಂ ಜಲ ಲಿಂಗೇ ಜಲಪ್ರಿಯಂ(೬೦).. ೧೯..
ಅನಲಂ ವಾಡವೇಗ್ನೌ ಚ ಭೀಮಂ ಬದರಿಕಾಶ್ರಮೇ .
ಶ್ರೇಷ್ಠೇ ಕೋಟೀಶ್ವರಂ ಚೈವ ವಾರಾಹಂ ವಿಂಧ್ಯಪರ್ವತೇ .. ೨೦..
ಹೇಮಕೂಟೇ ವಿರೂಪಾಕ್ಷಂ ಭೂರ್ಭುವಂ ಗಂಧಮಾದನೇ .
ಲಿಂಗೇಶ್ವರೇ ಚ ವರದಂ ಲಂಕಾಯಾಂ ಚ ನರಾಂತಕಂ (೬೮).. ೨೧..
ಅಷ್ಟಷಷ್ಟಿರಿಯಂ ದೇವಿ ತವಾಖ್ಯಾತಾ ವಿಶೇಷತಃ .
ಪಠತಾಂ ಶೃಣ್ವತಾಂ ವಾಪಿ ಸರ್ವಪಾತಕನಾಶಿನೀ .. ೨೨..
ತಸ್ಮಾತ್ಸರ್ವಪ್ರಯತ್ನೇನ ಕೀರ್ತನೀಯಾ ವಿಚಕ್ಷಣೈಃ .
ಕಾಲತ್ರಯೇಽಪಿ ಶುಚಿಭಿರ್ವಿಶೇಷಾಚ್ಛಿವದೀಕ್ಷಿತೈಃ .. ೨೩..
ಲಿಖಿತಾಪಿ ವರಾರೋಹೇ ಯಸ್ಯೈಷಾ ತಿಷ್ಠತೇ ಗೃಹೇ .
ನ ತತ್ರ ಜಾಯತೇ ದೋಷೋ ಭೂತಪ್ರೇತಸಮುದ್ಭವಃ .. ೨೪..
ನ ವ್ಯಾಧೇರ್ನ ಚ ಸರ್ಪಾಣಾಂ ನ ಚೌರಾಣಾಂ ವರಾನನೇ .
ನಾನ್ಯೇಷಾಂ ಭೂಭುಜಾದೀನಾಂ ಕದಾಚಿದಪಿ ಕುತ್ರಚಿತ್ .. ೨೫..
ಇತಿ ಶ್ರೀಸ್ಮಂದಪುರಾಣೇ ನಾಗರಖಂಡೇ ನವಾಧಿಕಶತತಮಾಧ್ಯಾಯಾಂತರ್ಗತಂ
ಈಶ್ವರಪ್ರೋಕ್ತಂ ಅಷ್ಟಷಷ್ಟಿನಾಮಶಿವಸ್ತೋತ್ರಂ ಸಮಾಪ್ತಂ .
ಸ್ಮಂದಪುರಾಣ . ನಾಗರಖಂಡ . ಅಧ್ಯಾಯ ೧೦೯/೫-೨೫..

skandapurANa . nAgarakhaNDa . adhyAya 109/5-25..

Proofread by PSA Easwaran

—
Ishvaraproktam Ashtashashtinamashiva Stotram

pdf was typeset on August 23, 2025

—
Please send corrections to sanskrit@cheerful.com

